



*Journal of Advances and
Scholarly Researches in
Allied Education*

*Vol. XI, Issue No. XXI,
Apr-2016, ISSN 2230-7540*

REVIEW ARTICLE

हिन्दी गद्य साहित्य का आधुनिक काल में विकासात्मक अध्ययन

AN
INTERNATIONALLY
INDEXED PEER
REVIEWED &
REFEREED JOURNAL

हिन्दी गद्य साहित्य का आधुनिक काल में विकासात्मक अध्ययन

Dr. Ashutosh*

Assistant Professor

.....x.....

प्रस्तावना:-

प्रत्येक मनुष्य अपने भावों की अभिव्यक्ति किसी न किसी भाषा के माध्यम से ही करता है। भाषा के अभाव में न तो किसी सामाजिक परिवेश में कल्पना की जा सकती है, और नही सामाजिक व राष्ट्रीय प्रगति संभव है। साहित्य, कला, विज्ञान, दर्शन आदि सभी का आधार भाषा ही है। किसी भी देश के निवासियों में राष्ट्रीय एकता एवं विकास के लिए भाषा का होना परम आवश्यक है। जिसका व्यवहार मानव समुदाय आपस में कर सके। हिन्दी भाषा को मानव जन सम्पर्क भाषा बनने का गौरव प्राप्त किया है। भाषा मानव के विचारों की अभिव्यक्ति का एक महत्वपूर्ण माध्यम है।

इस काल में आकर हिन्दी पूर्णतय विकसित हो गई अभी तक वह पद्य के लिए ही अधिक प्रयुक्त होती थी। और उसमें गद्य साहित्य बहुत कम लिखा गया था। परन्तु इस काल में आते ही एक ओर तो हिन्दी की बोलियों में पर्याप्त समृद्ध साहित्य लिखा जाने लगा। दूसरी ओर उसकी ये बोलियाँ इतनी विकसित हो गयीं। सबसे बड़ी बात तो यह है कि बोली न रहकर उपभाषा के पद पर आसीन हो गयी। सबसे बड़ी बात यह है कि इस काल में आकर हिन्दी की एक 'खड़ी बोली' ने इतना अधिक विकास किया कि वह पहले तो मेरठ, मुजफ्फरनगर आदि जिलों में केवल बोलचाल की ही बोली थी। परन्तु अब उपभाषा बनकर सर्वप्रथम गद्य एवं पद्य की एक समृद्ध भाषा बनी जिसमें से पुराने तद्भव एवं देशज शब्द निकल गए, नए-नए परिभाषिक शब्दों को अपना लिया गया और जिसे ज्ञान-विज्ञान के लिए अत्यन्त सक्षम साशक्त एवं समर्थ भाषा बना लिया गया। इसी भाषा को विदेशों में भारत की 'हिन्दी' भाषा माना जाता है। इसी में भारत की 'हिन्दी' भाषा माना जाता है। इसी में भारत की 'हिन्दी' भाषा माना जाता है। इसी में भारत की समुन्नत साहित्य की रचना हो रही है। इसी में हिन्दी का सर्वोत्कृष्ट गद्य साहित्य उपन्यास, कहानी, आलोचना, जीवन, रेखाचित्रा, संस्मरण, रिपोर्टाज, नाटक, एकांकी आदि लिखा जा रहा है। और यही आजकल अधिकांश हिन्दी कवियों की काव्य भाषा है।

हिन्दी शब्द की उत्पत्ति:-

हिन्दी शब्द 'हिन्द' में 'ईक' प्रत्यय के योग से बना है। 500 ई० पूर्व के आसपास द्वारा प्रथम के समय में सिन्धु नदी की सभी पर्वती सम्पूर्ण भारतीय भूमि ईरानी शासकों के अधिकार में थी।

अतः प्राचीन संबंध के कारण ही भारतीय 'सिन्धु' एवं सप्तसिन्धवः शब्द ईरान पहुँचे तथा ईरानी भाषा की यह विशेषता है कि वहाँ 'स' ध्वनि 'ह' में परिवर्तित हो जाती है। जैसे संस्कृत 'सप्त' का अवेस्ता में 'हपत' संस्कृत 'असुर' का अवेस्ता में 'सप्त सिन्धवः' तथा 'सिन्धु' का हिन्दु हो गया। उस समय ईरानी लोगों के समीप भारत का वही भू-भाग था, जो सिन्धु नदी के समीपवर्ती था अतः वे इस भू-भाग को 'हिन्द' या 'हिन्द प्रदेश' कहते थे। परन्तु कालान्तर में वहाँ ये नाम सम्पूर्ण भारत के लिए प्रयुक्त होने लगा। इस 'हिन्द' शब्द में 'ईक' प्रत्यय का प्रयोग एवं योग होने पर 'हिन्दी' शब्द बना है, जिसका अर्थ ईरानी भाषा में 'हिन्द का' या 'भारत की' होता है। इस प्रकार 'हिन्दी' शब्द का प्राचीन अर्थ भारत का निवासी भारत की वस्तु एवं पदार्थ होता है। जिस तरह हिन्दी शब्द भारत के निवासियों, पदार्थों के लिए व्यवहृत होने लगा और 'हिन्दू' शब्द इस्लाम से भिन्न वैदिक धर्म को मानने वालों के लिए प्रयुक्त होने लगा। दशवीं से बारहवीं शताब्दी के अंत तक 'हिन्दी' या 'हिन्दवी' शब्द किसी निश्चित भाषा के अर्थ में प्रयोग नहीं किया जाता था। परन्तु जब मुसलमानों ने साम्राज्य विस्तार किया तो उन्हें शासित वर्ग से अपना संबंध स्थापित करने के लिए दिल्ली के आस-पास बोली जाने वाली भाषा को अपना लिया जिससे मुसलमान शासक 'हिन्दी' या 'हिन्दवी' कहने लगे। यह शब्द इतना व्यापक हो गया कि कालान्तर में हिन्दुओं ने भी इसे स्वीकार कर लिया। यद्यपि वे संस्कृत भिन्न इस भाषा को 'भाखा' भी कहते हैं।

हिन्दी भाषा का विकास:-

भारत के मध्यदेश एवं अन्तर्वेद में शौरसेनी अपभ्रंश से हिन्दी भाषा का विकास हुआ है। इस विकास का आभास 1000 ई० के आसपास भली प्रकार से मिलने लगता है। ईसा की दसवीं शताब्दी से ही हिन्दी साहित्य के दर्शन होने लगते हैं। हिन्दी के आरम्भिक रूपों का आभास हमें सर्पप्रथम हेमचन्द्र, शब्दानुशासन में उद्धृत उदाहरणों में मिल जाते हैं। इसके उपरान्त इसका पर्याप्त विकास होता चला गया। जिसे सुविधा की दृष्टि से तीन कालों में विभाजित कर सकते हैं।

- (क) आदि काल (1000 ई० से 1500 ई० तक)
- (ख) मध्यकाल (1500 ई० से 1800 ई० तक)

(ग) आधुनिक काल (1800 ई० से अब तक)

भारतीय आर्य भाषा और हिन्दी:-

आधुनिक आर्य भाषाओं का जन्म अपभ्रंश के विभिन्न क्षेत्रीय रूपों से इस प्रकार माना जा सकता है।

अपभ्रंश आधुनिक भाषाएँ तथा उपभाषाएँ

(क) शौरशैली पश्चिमी हिन्दी, राजस्थानी, पहाड़ी, गुजराती

(ख) पेशाची लहँदा, पंजाबी

(ग) ब्राजड़ सिन्धी

(घ) महाराष्ट्री मराठी

(ङ) मागध बिहारी, बंगला, उड़िया, असमिया

(च) अर्द्ध मागधी पूर्वी हिन्दी

हिन्दी की वर्तमान स्थिति:-

भाषा मानव की तरक्की का सर्वप्रथम और महत्वपूर्ण माध्यम है। भाषा के आधार पर समाज का विकास हुआ है और समाज के आधार पर भाषा का विकसित रूप देखने को मिला है। हर व्यक्ति किसी न किसी भाषा से आत्मीय रूप से जुड़े होते हैं। इस भाषा के माध्यम से ही व्यक्ति का व्यक्तित्व विकसित होता है। और उसको गतिशीलता मिलती है। व्यक्ति ऐसी ही भाषा के माध्यम से ही परिवार और समाज में अपना स्थान बनाता है। भक्ति में सामाजिक, सांस्कृतिक धार्मिक और दार्शनिक आदि भाव ऐसी भाषा के ही आधार पर विकसित होते हैं। कुछ विद्वानों का कथन है कि जन्म के पश्चात बालक जिस भाषायी परिवेश में रहकर प्रारम्भिक भाव का आदान-प्रदान करता है। उसे उसकी भाषा की संज्ञा देनी चाहिए। माना एक बालक तमिल क्षेत्र में रहकर बड़ा होता है। तो उसकी प्रारम्भिक अभिव्यक्ति की भाषा तमिल होगी। शिक्षा ग्रहण करते हुए वह समाज, शिक्षा, राजनीति और धर्म आदि के क्षेत्र में गतिशील रहने के लिए हिन्दी भाषा को ही अपनाता है। लेकिन हिन्दी की वर्तमान स्थिति अत्यधिक दयनीय है। क्योंकि किसी भी राजकीय एवं अन्य कार्यालयों में सभी कार्य अंग्रेजी भाषा में किए जा रहे हैं। वर्तमान में शिक्षा का माध्यम अंग्रेजी बनाया गया है। हिन्दी भाषा के प्रति हर व्यक्ति का रुझान कम हो गया है। हिन्दी भाषा को हर व्यक्ति गौण समझने लग गया है। इस कारण हिन्दी का वर्चस्व समाप्त होने की कगार पर है। इसलिए हिन्दी भाषा को बचाने के लिए निम्न प्रयास किए जाने चाहिए।

सारांश

हिन्दी किसी प्रदेश की भाषा नहीं है, वह पूरे भारत की भाषा है, अतः उसे अविरल भारतीय रूप देने के लिए उसकी शब्दावली को विपुल बनाया होगा। भारत की अन्य प्रादेशिक भाषाओं के बहु प्रचलित शब्दों को यथावत अथवा अनुकूल करके स्वीकारना होगा प्रशासनिक, वैज्ञानिक, तकनीकी और जन जीवन से सम्बन्धित अन्य सभी क्षेत्रों के शब्दों के निर्माण में उदार दृष्टि अपनानी होगी। प्रायः हम अनुभव करते हैं कि अन्य भाषाओं के साहित्य से हिन्दी में जो अनुवाद किए जाते हैं। वे अस्वाभाविक और प्रायः प्राणहीन होते हैं। अतः हिन्दी में अनुवाद का कार्य वे ही लोग

सम्पन्न करें जिन्हें न केवल हिन्दी का वरन् जिस भाषा में वे अनुवाद कर रहे हो उसका भी अच्छा ज्ञान होना चाहिए। हिन्दी भाषी क्षेत्रों में हिन्दी के पठन-पाठन की दृष्टि से आज सबसे बड़ी आवश्यकता हिन्दी की आधारभूत संरचनाओं एवं आधारभूत शब्दावली के संचयन, वर्गीकरण और क्रमायोजन की है। जिस प्रकार अंग्रेजी शिक्षण के लिए गठन या संरचना पद्धति द्वारा मूल संरचनाएँ लगभग 3000 और मूल शब्दावली लगभग 3000 हजार का संचयन कर लिया गया है तथा उन्हें वर्गीकृत एवं क्रमायोजित करके द्वितीय भाषा के रूप में अंग्रेजी पढाई जाती है। यही काम हिन्दी में भी किया जाना चाहिए। देश के दुर्भाग्य से अंग्रेजी आज भी परीक्षा का माध्यम बनी है। और अधिकतर प्रतियोगिता परीक्षाएँ इसी के द्वारा संचालित होती हैं ऐसी व्यवस्था में प्रश्न यह है कि कोई हिन्दी क्यों सीखे? अतः इस संबंध में हमारी राष्ट्रीय सरकार को यह निर्माण शीघ्र करना चाहिए कि हिन्दी परीक्षा का विषय हो उसका समुचित अध्यापन हो उसके अंक कुल अंक में जोड़े जाये मैट्रिक या हायर सेकण्डरी परीक्षा का प्रमाण-पत्र प्राप्त करने के लिए हिन्दी में उत्तीर्णता अनिवार्य रखी जाय। तभी हिन्दी शिक्षण की उपयोगिता सिद्ध होगी और देश में भाषायी एकता आएगी। द्वितीय भाषा के रूप में हिन्दी शिक्षण का प्रारम्भ दस वर्ष की अवस्था में हो जाना चाहिए। क्योंकि इस आयु में बालक का मस्तिष्क भाषाओं के सीखने में जितना लचीला और ग्रहणशील होता है उतना बाद में नहीं। अतः अच्छा हो यदि निम्न माध्यमिक की प्रथम कक्षा को ही हिन्दी का अध्ययन अहिन्दी भाषी प्रदेशों में शुरू किया जाय।

सन्दर्भ संकेत :

हिन्दी-साहित्य का सुबोध इतिहास (संस्करण 1985), ले. बाबू गुलाबराय, प्र. लक्ष्मीनारायण अग्रवाल, आगरा।

हिन्दी-साहित्य का वैज्ञानिक इतिहास, ले. डॉ. गणपतिचंद्र गुप्त, प्र. लोकभारती, इलाहाबाद।

डॉ. रामकुमार शर्मा, 2007 प्रयोजनमूलक हिन्दी, साधना प्रकाशन सुभाष बाजार मेरठ - 250002] पृष्ठ संख्या - 18]19]20]35]36

डॉ. नगेन्द्र, हिन्दी साहित्य का इतिहास, मयूर पेपरबैक्स प्रकाशन ए-95 सेक्टर -5 नोयडा -201301] पृष्ठ संख्या - 12] 13] 14] 15] 16]17।

Corresponding Author

Dr. Ashutosh*

Assistant Professor

E-Mail - rohithkumariangra1@gmail.com